



अतिक्रमण करपी विक्रेत्यां आड मुरगांव पालिकेची कारवाय

कांय राजकारण्यांचो चेपण हाडपाचो यत्न

■ भांगरभूंय । प्रतिनिधी

वास्को: रस्त्यार अतिक्रमण करून चलून वचपी लोकांक आनी येरादारीक आडमेळीं हाडपी विक्रेत्यां आड मुरगांव पालिकेन काल (बिरेस्तार) कारवाय करतना कांय म्हाल जप्त केलो. अतिक्रमणां आड कारवाय हाचे मुखारूय चालूच उरतली अशें मुरगांवचे नगराध्यक्ष दामोदर कासकार हांणी सांगलें. मजगतीं कांय राजकारण्यांनी कांय विक्रेत्यां आड कारवाय जावची न्हय हे खातीर चेपण हाडपाचो यत्न केलो. पूण तो फळदीक जावंक ना.

भाजी मार्केटांतल्या विक्रेत्यांनी तशेंच आशिकुशीच्या फळविक्रेत्यांनी वेगळ्यावेगळ्या रस्त्यार अतिक्रमण करून मुरगांव पालिके सामकार आम्हान उर्बें केलां. तांचे आड कारवाय केले उपरांत कांय दीस रस्ते मेकळे दिसतात. पूण



विक्रेत्यां आड कारवाय करतना पालिकेचे कामगार. कुशीक नगराध्यक्ष दामोदर कासकार. (अक्षंदा राणे)

उपरांत पयलींचेंच चित्र दिसून येता. मुरगांव पालिकेचे निरिक्षक कारवाय करपा बदला फक्त हेवटेन तेवटेन भोंवड्यो मारपाकूच धन्य मानीत

आशिल्ल्याच्यो प्रतिक्रिया आयकूंक मेळटाल्यो. कांय विक्रेत्यांनी वेगळ्यावेगळ्या रस्त्यांचेर अतिक्रमण केल्ल्यान

येरादारीक आडमेळीं निर्माण जायत आशिल्ल्याच्यो कागाळी वास्को येरादारी पुलीस कक्षान मुरगांव पालिकेक केल्ल्यो. मार्केटांतल्या

रस्त्यार विक्रेत्यांनी अतिक्रमण केले उपरांत मेकळेपणान बाजार करपाक मेळना अश्योय कागाळी नागरिकांनी केल्ल्यो. ताका लागून बिरेस्तारा सकाळीं संबंदीत विक्रेत्यां आड कारवाय केली.

ह्या वेळार मुरगांवचे नगराध्यक्ष दामोदर कासकार, पालिकेचे मार्केट समितीचे अध्यक्ष मातीयस (मोती) मोतेंरो, नगरसेवक दिलीप बोरकार बी हाजीर आशिल्ले.

काल केल्ले कारवाये वेळार संबंदीत विक्रेत्यांक फक्त शिटकावणी दिल्या. पूण तांचे मदीं कसलीच सुदारणा जाली ना जाल्यार तांकां दोन हजार रुपया दंड दिलेले अशी शिटकावणी नगराध्यक्ष कासकार हांणी दिली.

विक्रेत्यांनी तांकां आंखून दिल्ले सुवातेर म्हाल दवरून वेवसाय करचो. पालिकेक योग्य सहकार्य करचें अशें आवाहन मोतेंरो हांणी केलें.

भोंदू घाडया कडल्यान ते चलयेचेर लिंगीक अत्याचार जाल्ल्याचें वैजकी तपासांत सिद्ध

■ भांगरभूंय । प्रतिनिधी

म्हापशें: सिसयंत 13 वर्सां पिरायेचे सान चलयेचेर लिंगीक अत्याचार जाल्ल्याचें सिद्ध जालां. पिडीत चलयेचो आनी दुबाविताचो वैजकी अहवाल सकारात्मक आयला.

कुंडलीतले दोश पयस करपा खातीर दैवी शक्तींक शरीर सूख दिवचें पडटलें अशें भासोवन ते पिडीत सान पिरायेचे चलयेचेर दुबावीत रमाकांत नायक (50) ह्या भोंदू घाडयाक कोलवाळ पुलिसांनी अटक केल्या.

हो प्रकार फाटल्या सोमारा 30 मे दिसा रातीं घडिल्लो. पिडीत चली दुसरे दिसा मंगळारा सकाळीं 10 वरांचेर आपल्या घरा आयली. हो घडिल्लो प्रकार तिणें बापायक सांगले उपरांत बापायन कोलवाळ पुलिसेशेक हाची खबर दिली. पुलिसांनी गुन्यांव नोंद करून दुबावीत भोंदू घाडया सयत पिडितेची 42 वर्सां पिरायेचे

बेलाविस्तावाडो सिरसय हांगा दुबाविताचो मठ अर्दकुटें बांदकाम अवस्थेंत आसा. ह्या मठाची सुवात कामुनिदादच्या मालकीची आसा. पयली थंय दुबावीत रमाकांत नायक हाचें खोंपी भशेन घर आशिल्लें. कोमुनिदादचे सुवातेर बेकायदो येद्या व्हडल्या मठाचें बांदकाम सुरू आसा. ह्या बांदकामाक सिरसय कोमुनिदादीन कसलीच हरकत घेनासतना दुबाविताच्या भोंदू घाडपणाक सहकार्य करपाचो यत्न केला. कोमुनिदाद वेवस्थापन समितीय दुबाविताच्या चपक्यांत सांपडल्या.

आवयक लेगीत अटक केल्ली. दुबावीत आनी पिडितेची गोमंकांत वैजकी तपासणी केली. हो तपासणी अहवाल सकारात्मक आयिल्ल्यान दुबावितान पिडितेचेर लिंगीक अत्याचार केल्ल्याचें सिद्ध जालां. मजगतीं, पिडितेची दुबावीत आवय ही लग्ना पयलीं म्हणल्यार 15 वर्सां पयलीं ह्या घाडया कडेन कुंडली दोशा पसून मुक्ती मेळोवपा खातीर वताली. लग्ना उपरांतूय तिणें दुबाविता कडेन वचप सुरूच दवरिल्लें, आनी आतां तिणें आपले चलयेकूय थंय घेवन गेली. त्याच वेळार दुबावितान

त्या कुड्ड्या भाविकांचो फायदो घेवन पिडितेचेर अत्याचार केलो. दुबावीत रमाकांत नायक हो पुलीस चवकशेक सहकार्य करिना. आपणे कांयच केल्लें ना अशें तो सांगत आसा. वैजकी अहवालांतल्यान ताणें ते चलयेचेर अत्याचार केल्ल्याचें उक्ताडार आयिल्लें आसून लेगीत दुबावीत कांयच स्पश्ट उलयना. दुबाविता कडल्यान अजून अशे प्रकार घडटात आसतले असो दुबाव पुलिसांक आसा. पूण तो कांयच उलय नाशिल्ल्यान तपासकामांत आडखळ येता.

पर्वी तोतयां पुलिसांनी फारायलें भांगर

■ भांगरभूंय । प्रतिनिधी

म्हापशें: पर्वे खाजगी आस्थापनांत कामाक वचपी बायलेचें 4 लाखांचें भांगर तोतयां पुलिसांनी लुबाडून व्हेलें. ही घडणूक फाटल्या मंगळारा 31 मे दिसा सकाळीं 8 वरांच्या सुमाराक घडली.

कागाळदार श्रीदेव कुलकर्णी (आराडी सुकूर) ही बायल सदचे प्रमाण म्हामार्गा कुशीक सावन चलत डिफेन्स कॉलनी कडेन खाजगी आस्थापनांत कामाक वताली.

वाटेर नेक्सा शोरुमा कुशीक ती पावतकूच दोग अनवळखी दुचाकीचालक तिचे म्हायतां आयले. दुबावितांनी कागाळदार बायलेक आमी पुलीस आशिल्ल्याचें सांगलें आनी ह्या वाठारांत चोरयेच्यो घडणुको घडत आसून भांगर घालून भोंवचें न्हय अशें सांगून तिका आंगा वयलें भांगर काडपाक सांगलें.

तिणें गळ्यांतलें मंगळसुत्र आनी हातांतल्यो दोन बांगड्यो काडल्यो. त्या दुबावितांनी कागदांत गुठलायल्यो



अटक केल्ल्या दोगां चोरां सयत केंपें पुलीस.

तांब्याचीं आयदनां चोरपी दोगां चोरांक केप्यां अटक

■ भांगरभूंय । प्रतिनिधी

केपें: केपें वाठारांतल्या लोकांच्या घरांतलीं तांब्याचीं आयदनां आनी हेर साहित्य चोरपी दोगां चोरांक केपें पुलिसांनी अटक केल्या. तांचे कडल्यान सुमार 1 लाख 10 हजार रुपयांचें साहित्य जप्त केलां. हातूंत पितूळचीं 4 आयदनां आनी हेर साहित्याचो आस्पाव आसा. कांय दिसां सावन केपें वाठारांतल्या कांय सुवातांनी लांकांनी आपल्या शेतांतलें भात उकडून

दवरपा खातीर पितूळचीं आयदनां घरा भायर दवरिल्लीं. तीच संद सादून ह्या चोरांनी रातच्या वेळार ते चोरी करीत आशिल्ल्याचें दिसून आयलें. हे संबंदी केपें पुलिसांनी ह्या चोरी प्रकरणांत विजय जलोगेरी (कुडटरी), राम सिंग कोंबा (नेसाय) ह्या दोगां चोरांक अटक केल्या. तांचे कडल्यान पितूळचीं चार मोटी आयदनां आनी हेर साहित्य जप्त केलां. ताचें मोल सुमार 1 लाख 10 हजार रुपया इतलें जाता.

केपें पुलीस स्टेशनाचे निरिक्षक दीपक पेडणेकार हांच्या मार्गदर्शना खाला फुडलो तपास पुलीस करतात.

हालींच पेडणें मतदारसंघाचे आमदार प्रवीण आलेंकार आनी पालिका मंडळ हांचे



गोंय सरकार

सरकारी कला, विज्ञान आनी वाणिज्य म्हाविद्यालय

खांडोळे, माशेल-गोंय 403 107. (भारत)

(गोंय विद्यापिठा कडेन संलग्न) (स्थापणूक 1989)

एनएससी वरवीं 'प' श्रेणी सयत मान्यतायप्राप्त

फोन/फॅक्स: 0832-2287718

ईमेल:gcask@rediffmail.com

जोसीएससीके/ईएसटी/एसके-1/कॅम्पटी/एफ-02/2022-23/607

तारीख: 01/06/2022

निविदा कळोवणी

कॉलेज कॅन्टीन चलोवपा खातीर अणभव आशिल्ल्या कॅन्टीन कंत्राटदार/ ऑपरेटर, अन फुवणदार/कॅटरर्स, हॉटेल वा रेस्टॉरंट धनी, आप मजत गट हांच्या कडल्यान सीलबंद कोटेशन आमंत्रित करता. जेणे करून ताका लागून 15/06/2022 दिसा वा ते पयलीं म्हाविद्यालय कार्यालयांत पावपाक मेळटलें. निविदा कागदपत्रां देखीक रु. 100/- दरान म्हाविद्यालयाच्या कार्यालयांत उपलब्ध आसात (परत मेळचे नात). निविदा 16/06/2022 दिसा दनपरां 12.00 वरांचेर उगडटले. ईडेंटिंग ऑपरेटरान निविदा कागदपत्रां खरेदी करचे पयलीं कॅन्टीनचे सुवातेची पडताळणी करपाक जाय.

डीआय/एडिक्ट्री/437/2022

मास्क घालात, समाजीक अंतर पाळात, हाताची नितळसाण राखात.



अडवलपाल ग्रामपंचायत

दिवचल गोंय

गांवकारवाडो-अडवलपाल, दिवचल-गोंय, 403503

फोन क्र. (टी) 0832-2215211 ई-मेल: vpadvalpal@gmail.com

संदर्भ क्र. व्हीपी/अडवलपाल-बीआयसीएच/2022-2023/105

तारीख: 01/06/2022

कोटेशन आमंत्रण कळोवणी

ग्रामपंचायत अडवलपालचे सरपंच ग्रामपंचायत अडवलपाल वतीन अभिमत डीलर/पुर्ववतादर/ एजन्सी/कंत्राटदार हांच्या कडल्यान सीलबंद कोटेशन माग्यतात, जाका लागून सकयले नां/वस्तूच्या पुर्ववता खातीर 16/06/2022 दिसा वा ते आर्वी सकाळीं 10.30 वरां मेरेन ह्या कार्यालयांत पावपाक जाय.

1. सकयल दिल्ले सौर उर्जा प्रणालीची पुर्वण, स्थापणूक, चॉचणी आनी सुरू करप.

प) अर्ज आदारीत रिमोट मॉनिटरिंग प्रणाली सयत ग्रिड सौर वीज पावर प्रकल्पाचेर 10 किलोवॅट, म्हणल्यार 24 X 7 रिक्ल टायम्ली सौर उत्पादन आनी नेट मीटरिंग वापराचेर लक्ष दवरपाक संभव. देखरेखीच्या उपयोगा खातीर कस्टम सुर्क्षा लायनी वांगडा सौर फॅनल स्थापीत करपाक जाय.

डिलरान ताचें सीलबंद कोटेशन 16/06/2022 दिसा वा ते आर्वी सकाळीं 10.30 वरां मेरेन हे पंचायती कडेन जमा करचें आनी तारीख 16/06/2022 दिसा सकाळीं 11.00 वरांचेर उगडटले. सारल्यंत उणें कोटेशन स्विकारतले.

दर देक वस्तूक उल्लेख केल्लो आसतलो आनी दर वितरणसयत सागळे कर (जीएसटी) आसपावीत आसपाक जाय. उद्भूत केल्ले दर देक वस्तू/युनीट खातीर वेगळे आसचे.

कसलेंच कारण दिनासतना सर्वात कोटेशनां विकारापाचे वा न्युकारपाचे अधिकार पंचायतीन राखून दवरतात.

पुणें कामाचें वर्णन, तापशील, विशिश्टताय खातीर अडवलपालचे ग्रामपंचायतींत संपर्क सादचो.

डीआय/एडिक्ट्री/436/2022

मास्क घालात, समाजीक अंतर पाळात, हाताची नितळसाण राखात.

सांखळी नगरपालिका मंडळ

सांखळी-गोंय

क्रमांक एसएमसी/टेक/ई- निविदा कळोवणी/2022-23/463

तारीख: 1/6/2022

ई-निविदा कळोवणी

(फक्त ई- निविदा वरवीं आनी ई- फारीकपणा वरवीं)

सांखळे पालिका मंडळाचे मुख्य अधिकारी, सांखळी नगरपालिका मंडळा वतीन उत्पादक / अधिकृत वितरक/ विक्रेत्या कडल्यान ऑनलायन टक्केवारी दर निविदा मागयता.

निविदा कळोवणी क्रमांक एसएमसी/टेक/ई-निविदा कळोवणी/2022-23/462 तारीख 01/06/2022.तपशील असो आसा:

- ऑनलायन निविदा सादर करपाची निमाणी तारीख 17/06/2022 दनपरां 3 वरां मेरेन
- ऑनलायन निविदा उक्ती करपाची तारीख आनी वेळ: 20/06/2022 सकाळीं 11 वरां मेरेन, मुख्य अधिकारी, सांखळे नगरपालिका मंडळाच्या कार्यालयांत.

सगळ्या सुचोवण्यां खातीर आनी हेर तपशीलां खातीर ई-निविदा संकेतस्थळार भेट दिवची

<https://eprocure.goa.gov.in>

डीआय/एडिक्ट्री/434/2022

मास्क घालात, समाजीक अंतर पाळात, हाताची नितळसाण राखात.

गोंय सरकार

भौशीक बांदकाम खातें

कामाचो विभाग V(B-N)

पणजी गोंय.

ई निविदा कळोवणी

क्र: PWD/DV(B-N)/ASW-1/05/22-23

तारीख: 31/05/2022

1) ऑनलायन अर्ज सादर करपाची निमाणी तारीख: 07/06/2022 दनपरां 3 मेरेन.

2) 1 ते 7 वर्जेच्या कामाच्यो ऑनलायन निविदा उक्ती करपाची तारीख आनी वेळ: 09/06/2022 सकाळीं 10 वरां उपरांत.

चड म्हायती खातीर भौशीक बांदकाम खातें, कामाचो विभाग V(B-N), पणजी गोंय हांगा संपर्क सादचो.

वेबसायट: <https://eprocure.goa.gov.in>

डीआय/एडिक्ट्री/440/2022

मास्क घालात, समाजीक अंतर पाळात, हाताची नितळसाण राखात.



GOA UNIVERSITY

Taleigao Plateau, Goa - 403 206.

GOVERNMENT OF GOA

NOTIFICATION

Goa University invites applications from eligible candidates for the teaching posts on regular basis in Social Work discipline. For detailed information refer advertisement on University website www.unigoa.ac.in for the positions advertised under Manohar Parrikar School of Law, Governance and Public Policy.

Sd/-

(Prof. V. S. Nadkarni)

REGISTRAR

GU/Admn(T)/504/2022/373

Date: 02/06/2022

गोंय सरकार

कार्यकारी अभियंत्याचें कार्यालय

विभाग XIX, पीडब्ल्यूडी, सांणें-गोंय

(फक्त ई-निविदा पद्दतीन)

निविदा कळोवणी क्र. पीडब्ल्यूडी/विभाग XIX (बिल्डिंग)/एसएमडब्ल्यू/ एफ.4/22-23/05 तारीख: 02/06/2022

1. ऑनलायन अर्ज करपाची आनी सादर करपाची निमाणी तारीख: 13/06/2022 दिसा 13.00 वरां मेरेन.

2. ऑनलायन निविदा उगडपाची तारीख आनी वेळ: 15/06/2022 दिसा 10.00 वरां उपरांत.

अदीक म्हायती खातीर कार्यकारी अभियंतो, डब्ल्यूडी XIX, पीडब्ल्यूडी, सांणें ह्या कार्यालयांत संपर्क सादचो.

वेबसायट: <https://eprocure.goa.gov.in>

डीआय/एडिक्ट्री/430/2022

मास्क घालात, समाजीक अंतर पाळात, हाताची नितळसाण राखात.

गोंय सरकार

कार्यकारी अभियंत्याचें कार्यालय

विभाग XIX, पीडब्ल्यूडी, सांणें-गोंय

(फक्त ई-निविदा पद्दतीन)

निविदा कळोवणी क्र. पीडब्ल्यूडी/विभाग XIX (बिल्डिंग)/एसएमडब्ल्यू/ एफ.4/22-23/06 तारीख: 02/06/2022

1. ऑनलायन अर्ज करपाची आनी सादर करपाची निमाणी तारीख: 08/06/2022 दिसा 13.00 वरां मेरेन.

2. ऑनलायन निविदा उगडपाची तारीख आनी वेळ: 10/06/2022 दिसा 10.00 वरां उपरांत.

अदीक म्हायती खातीर कार्यकारी अभियंतो, डब्ल्यूडी XIX, पीडब्ल्यूडी, सांणें ह्या कार्यालयांत संपर्क सादचो.

वेबसायट: <https://eprocure.goa.gov.in>

डीआय/एडिक्ट्री/431/2022

मास्क घालात, समाजीक अंतर पाळात, हाताची नितळसाण राखात.

सांखळी नगरपालिका

सांखळी-गोंय

फॅक्स: 2365076 फोन क्र. 2364222

क्र. एसएमसी/एडीएमएन/एससी-एनओटी/2022-23/468

तारीख: 01/06/2022

पावणी कळोवणी

सांखळी नगरपालिका वतीन मुख्य अधिकारी सकयल नमूद केल्ल्या म्हयसुल मेळोवपाचे क्रियाकलापां खातीर इत्सुक पक्षां कडल्यान सीलबंद कोटेशन आमंत्रित करता. कोटेशनां 15/06/2022 दिसा वा ते पयलीं दनपरां 3.00 वरां मेरेन हे नगरपालिकेंत पावचीं पडटलीं. कोटेशन मुख्य अधिकारी, सांखळी नगरपालिकेक धाडचें. कोटेशन त्याच दिसा दनपराच्या 3.30 वरांचेर उगडटलें.

क्र.	वर्णन	निविदा शेड्यूल फॉर्मचें मोल (परत मेळचें ना)
1	01/07/2022 ते 30/06/2025 ह्या कालावधीत 3 वर्सांच्या कालावधीसाठी वसंत नगर हरवळें, सांखळी हांगा ओपन अँर वेन्यू (क्षेत्र 2772) भाड्यान दिवप.	रु. 1000/-

अर्ज करपाची निमाणी तारीख 09/06/2022 दिसा दनपरां 12.00 मेरेन फोटो आयडी पुरायता सयत.

- 13/06/2022 दिसा दनपरां 3.00 वरां मेरेन शेड्यूल जारी करपाची निमाणी तारीख.

- जोएसटी लागू आसा तर म्हयन्याच्या भाड्या सयत भरचें पडटलें.

- अदीक स्पश्टीकरणा खातीर इत्सुक पक्ष कार्यालयीन वेळांत खंयच्याय कामाच्या दिसांनी हे नगरपालिकेच्या प्रशासकीय विभागांत उपस्थीत रावपाक शकतात.

- अटी आनी शर्ती प्रशासन विभाग, सांखळी नगरपालिका कडल्यान खंयच्याय कामाच्या दिसांनी कामाच्या वेळांत मेळोवपाक शकतात.

- डीडीच्या स्वरुपांत उद्भूत केल्ले रकमेच्या 2% @ ईएमडी शेड्यूल फॉर्मसह संलग्न करप गरजेचें आसा.

करणे आवश्यक आहे.

-कसलेंच कारण दिनासतना खंयचीय वा सगले प्रस्ताव न्हयकारपाचो अधिकार नगरपालिके कडेन राखून आसा.

डीआय/एडिक्ट्री/435/2022

मास्क घालात, समाजीक अंतर पाळात, हाताची नितळसाण राखात.



नुस्त्या बगर गोंयकार तळमळचो न्हय

गोंयकारांचो खाणां- जेवणाचे बाबतींत सगल्यांत आवडीचो विशय म्हणल्यार नुस्तें. दनपरां कितें खालें, हो प्रस्न विचारपी गोंयकार अजून आसात. नुस्त्याचें मोल बरेंच वाडलां, तरीय निजाचो गोंयकार सप्तकांतल्यान चार ते पांच दीस नुस्तें खाले बगर रावना. 1 जूनाच्यान गोंय सरकारान नुस्तेमारी बंदी घाल्या. दोन म्हयन्यां उपरांत बद्द 1 ऑगस्टाक ती काडटले. तरीय गोंयकारांक दर्यांतलें नुस्तें खावपाक मेळटलें. कारण तें सांठोवन दवरिल्लें आसता आनी बंदी आसली तरी कांय टॉलर लिपचोरयां दर्यांत नुस्तेमारी करतात. पोरुं ताचे व्हिडियोय व्हायरल जाल्ले. बंदी आसतना दर्या देगेरुच नुस्तेमारी करपी ट्रॉलर पळोवन बोवाळ जालो, मात कांय कारवाय जाली ना. आदलोच धडो फुडल्या पानाचेर चालू जाता, तशें निदान हे फावटी तरी जावचें न्हय. अदूंंच्या नुस्तें बंदी मोसमांत नीळकंठ हळर्णकार हे नवे नुस्तेमारी मंत्री आसात. तांणी बंदी दोन म्हयने उरतली, सगले नेम पाळटले, हाची खबरदारी घेवची. कारण ह्या वेवसायांत लाखांनी रुपयांची उलाढाल जाता. देखून तो बंदी बगर वर्साच्या बाराय म्हयने चालू उरचो, अशें

नुस्ते वेवसायिकांक दिसता. गोंय ट्रॉलर्स संघटनेचे अध्यक्ष जुझे फिलीप डिसोझा हांच्या मतान, महाराष्ट्र आनी कर्नाटकांतले 200 वयर ट्रॉलर नुस्तेमारी बंदी आसतना हांगा येतात आनी आमच्या नाका मुखार मेळटा तशी नुस्तेमारी करतात. पोरुं आमी सोंसलें आनी हे खेपे ओगी रावचें नात, अशी शिटकावणी तांणी दिल्या. म्हणजे जुझे फिलीप हांच्या मतान, गोंयचो एकूय ट्रॉलर दर्यांत वचना, जे दिसतात ते सगले भायले. तेय अयोग्य पद्दतीन नुस्तेमारी करतात. देकून पारंपरिक रांपणकार आनी हेर नुस्तेमारांक नुस्तें मेळना. तशें आसा जाल्यार गोंय सरकारान अदूं कडक कारवाय करची पडटली. खरें म्हणल्यार पुराय देशांत एकाच वेळार नुस्तेमारी बंदी जाहीर करपाक जाय. अर्थांत मिर्गाचो पावस पावपाचो वेळ दरेका राज्यांत वेगवेगळो आसता. तरीय एक देश, एक नुस्तेमारी बंदी जावंक हरकत ना. कारण गोंयांत बंदी आसता तेन्ना हेर राज्यांतले ट्रॉलर

खरेंच गोंयचे हद्दींत येतात आनी थळाव्यांक तांच्या तोंडा कडेन पळयत बसचें पडटा. एकमेकांच्या हद्दींत घुसपा वयल्यान हाचे पयलीं नुस्तेमारां मदीं वाद जाल्यात. ताण- तणावाचे प्रसंगूय आयल्यात. ट्रॉलर्स संघटनेन तर अंदूं कायदो हातांत घेतलें, अशें म्हणलां.

नुस्तेमारी खाल्यान कालूच एक ट्रॉलर जप्त केला. तो नुस्तेमारी करपाक गेल्लो, असो तांकां दुबाव. जाल्यार यांत्रिक बिघाडाक लागून तो दर्यांत उरिल्लो, अशें ताच्या धनयाचें मत. अदूं सरकारान बंदी काळांत नुस्तेमारी जावची न्हय म्हूण कडक पावलां उबारपाचें थारयलां. मंत्री नीळकंठ हळर्णकार म्हणटात, पुलिसांचे पंगड तयार केल्यात. मात ते जाग्रुत रावले बगर कांयच हाताक लागचें ना. सगल्या जेट्टींचेर सीसीटीव्ही कॅमेरेय बसयल्यात. ते 24 वरांय सारके चल्ले जाल्यारूच खंयचो ट्रॉलर दर्यांत वता, तें कळटलें. पारंपरिक नुस्तेमारांच्या मतान, गोंयचे बरेच ट्रॉलर एलईडी लायट

उदकांत सोडून नुस्तेमारी करतात. उजवाड पळोवन नुस्तें दिपकावता आनी जाळांत फारावता. दोन ट्रॉलरां मदीं जाळें बांदून नुस्तेमारी करतात. हें सगलें खोल दर्यांत न्हय तर दर्यादेगांचेर चलता, अशें तांचें म्हणणें. ट्रॉलरांक लागून मागीर आमकां नुस्तें मेळना, असोय तांचो दावो. खरें तें. पावसाच्या दिसांनी नुस्तें तांतयां घालपाक दर्या देगांचेर उथळ उदकांत येता. तांकां धरलीं जाल्यार खंयचीं तांतयां आनी खंयचीं पिलां. सगल्यांच्या हांवरेपणाक लागून आमी नुस्त्याच्यो कितल्योशो जाती काबार केल्यात. 40 वर्सां वयल्या खांध्या नुस्तें खावप गोंयकाराक हें वेगळें सांगपाक नाका. ताचेरुय सरकारान उपाय करचो. गोंयांत आतां खावपी तोंडां वाडल्यांत. ताका लागून नुस्तें पावन पावना. हॉटेलांचो आंकडो वाडलाच, आतां नुस्तें हेर देशांनी निर्गत जावपाक लागलां. गांवठी नुस्त्याचें प्रमाण वाडटलें, हे खातीर यत्न करूं येतात. पूण, ताचें मोलूय सामान्य गोंयकाराक परवडपाक जाय. हालींच्या वर्सांनी 500 रुपया मोडले जाल्यारूच नुस्तें दाढेक लागता आनी हें सगल्यांकूच शक्य नासता. गोंयकार अदूं नुस्त्या बगर तळमळचो ना, निदान इतलें तरी सरकारान पळोवचें.

भौस

गुणी कलाकार- नितेश नायक

जिणेंत केन्ना खोस येता, तर केन्ना दुख्ख. देखून बरेच लोक संवसाराक रंगमाची म्हणटात. कारण खोस जाली काय नाचप आनी दुख्ख जालें काय रडप... परिस्थिती प्रमाण मनशाचे हावभाव प्रकट जातात. आमच्यो गोंयांत हेर राज्यां परस देवळां चड. तशेंच खुबशे कलाकार, गायक, संगीतकार. वाड्यावाड्यार. गोंयाक कलाकारांची खाण म्हणटात, ती ओगीच न्हय. आदल्या तेंपार मराठी नाटकां जातालीं. तीं बसोवपाक मास्तराक आपयताले. कलाकार वर्गणी काडून ते पयशे नाटक बसोवप्याक दिताले. रंगीत तालमे वेळार वेवसायीक अभिनेत्री येताली. नाटका दिसा सगले जाण आपल्या सोयऱ्यांक आपयताले. नाटकाक सामकी गर्दी जाताली. हालींच्या कांय वर्सांनी आमचीं कोंकणी नाटकां जावपाक लागल्यांत. ही बरी गजाल. असोच एक कलाकार नितेश नायक.



आर्ल केरी (फोंडे) हांगा लक्ष्मीनारायण देवळाच्या काल्याक जावपी नाटकांनी ल्हान- ल्हान भुमिका करून ताणें अभिनय कारकीर्द सुरू केली. सुरश्री केसरबाई केरकार इश्कोलांत शिकतना आमची वळख. तो अफलातून कलाकार हें ताचें “ मनी मनी पेशे पेशे ” नाटक पळोवन कळ्ळें. वाळपय श्री हनुमान देवळाच्या वर्धापन दिसाक हो प्रयोग जाल्लो. या नाटकान ताणें दोतोराचो पार्ट केला. कसलीय भुमिका दिली जाल्यार तो रंगमाचयेर ते भुमिकेक न्याय दिता आनी नाटक रंगार हाडटा. फोंडे, मडगांव, सांवड्डें, दिवचल आनी हेर वाठारांनी ताणें आयज मेरेन 300 परस चड प्रयोगांनी भुमिका साकारल्यात. काम- धंदो सांबाळून ताणं आपले मदली ही कला फुलयल्या. नाटक आसता, तेन्ना ताका पथ्य पाळचें पडटा. कारण आवाजाचेर परिणाम जावं येता. घरच्यांचे मजतीन नितेश शिस्त पाळून ही कला सादर करता.

कारण तेलकट खावन रंगमाचयेर चडल्यार आवाज सुटना वा आवाज बदलता. तांणे आंता मेरेन सुनील कांता नायकान बरयिल्ल्या हांव तशीच, बायल जाय हाय फाय, रूपयो आसल्यार दी, आवय गे देवा, सुशेगाद गोंयकार, मनी मनी पयशे पयशे आनी हेर नाटकांनी काम केलां. ताका फुडल्या नाट्य प्रवासाक येश मेळूं अशी इत्सा.

अजय जल्मी.
7391996359

सालांत

मांडवीचे धडेर वसला हो एक माणकुलो गांव. पाचवोचार, झाडा- पेडांनी नटिल्लो आनी सगळ्या धर्मांनी सजिल्लो. अशे म्हणटात की हो गांव खूब पुण्यवान, थंय लोकांक खंयच पयस वचपाची गरज पडना, कारण चाुरय दिकांनी मांडवी न्हंयेचें उदक व्हांवतां, जाका लागून थंय नुस्त्याचो पावस पडटा. कांय लोक काटाळ्यो घेवन नुस्त्यांक वतात तर कांय लोक भात, मिरसांगो, भाजी, कोरगुट असलें पिक पिकयतात. लोकांचो होच धंदो देखून ते खूब सुखी आनी गिरेस्तुय आसताले . ग्रामदेव श्री देवकीकृष्णा आनी राखणो श्री गोळेश्वर हांची राखण मेळ्ळ्या गांवाक.

बरें चलिल्लें दुसऱ्याच्यान पळोवं नजो. ती काळी अमाशेची रात म्हळ्यार येता, सगळें बरे तरेन चलतालें. तेन्ना गांवातलो एक ल्हान भुरगो धांवत आयलो आनी खरशेत आवयक सांगपाक लागलो, आई गांवांन एक व्हडलें व्हडें आयलां आनी तातूंत कांय लोक आयल्यात. इतले म्हणसर ते व्हडें लावन गांवांत भितर सरले आनी लोकांक सांगपाक लागले, आमी गावांत धंदो करपाक आयल्यात. लोक भोळे, तांणी तांकां हयकार दिलो. पूण बोट दिल्यार हात गिळटा, अशें त्या व्हडेकारांनी करून दाखयलें. धंदो करता करता तांकां गांवाचेर आपलो हुडुम चलोवचो दिसलो. तांणी गांवच्या लोकां मदी फुट घाली. तांचो एकचार तोडलो. ते चोडणा गांव आता मायेचा गांव उरूंक नाशिल्लो. दीस गेले, म्हयनें आनी वर्सा गेलीं, मात ते पुर्तूगेज थंयचे गेले नात. ते आपलें राज्य आनी हुडुम चलोवपाक लागले.




दोंगर, भाटां नश्ट केलीं आनी तांणी आपली म्हत्वाचीं कामां करपाक कार्यसभा वा सभा घेवपाचे सुवातेक जल्म दिलो. आतां आमी ताका ‘कोफ्र ’ म्हणून वळखतात. देवळां मोडलीं, लोकांक बाटयले. पवित्र जागे विटोवन दवरले. हें ‘ग्रामदेवतेक ‘श्री देवकीकृष्णा’क सोंसनाशिल्यान तो चोडणा सोडून माशेलांत वचून रावलो. ही गजाल चारशीं, साडेचारशीं वर्सां पयलींची. आतां ह्या चुडामणी गांवांक चोडणां, शोरांव म्हणून वळखतात. गांवांत सलीम अली सुकर्णे अभ्यारण आसा. थारावीक काळांत थंय सुकर्णी येतात. येरादारी खातीर सरकारी फेरीबोटी आसात. हांगा बेगीन पूल जावपाक जाय.

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी)
■ **पणजी कवेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हें सुवातेर उजवाडायलें. फ़ोन नं. 2405952.

■ **ई-मेल:** bhaangarbhui@gmail.com (बातम्या खातीर) bhaangarbhuieditorial@gmail.com / (लेख आनी साहित्या खातीर) / bhaangarbhuiadv@gmail.com (जायरातीं खातीर). ■ **सुचोवणी:** अंकांत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.

भुरग्यां मदलें वाडटें मोबायलाचें व्यसन

विज्ञान तंत्रगिन्यानान आयज मेरेन जायत्या सोदां वरवीं आमची जीण खूप सोपी, सुटसुटीत केल्या. पुराय संवसार मुळा सावन बदलपी हे सोद आमचे जीणेक खूप मुखार घेवन गेल्यात. अशाच अति म्हत्वाच्या सोदांतलो एक म्हळ्यार मोबायल फोन. आदल्या तेपार फकत एकमेकां कडेन उलोवपाक जाचो वापर जातालो तो मोबायल आता आमचीं लागींलागीं सगलीं कामां करपाक लागला. ज्या सोदांनी संवसाराक पुराय बदलून वडयलो अशा 101 सोदांची म्हायती दिवपी एक म्हायतीपट हालींच टीव्हीचेर पळयलो. ते वळेरेंत आस्पाविल्ले सर्वश्रेश्ठ 25 सोद आयज ह्या एका मोबायला भितर आस्पावतात.



भुरगीं भायर उक्ताडार खेळपाक गेल्यार खंयतरी पडून तांकां घावो बी जायत ह्या भंयान लेगीत जायते पालक तांकां मोबायल दिवन घरांतच दवरपाक प्राधान्य दितात.

आदल्या तेपार टीव्हीचें जें व्यसन आदल्या पिळगेक आशिल्लें तेंच आयज उण्या- अधिक प्रमाणात मोबायल करता. मात हांगा भुरग्यांक आपल्याक जाय तें कितेंय सोदपाचें आनी पळोवपाचें स्वातंत्र्य मेळटा. आयज भुरगीं फकत गेम खेळपा खातीर न्हय जाल्यार हेर जायत्या गजालीं खातीर मोबायलाचो वापर करपाक लागल्यात. ऑनलायन गेम्स, वेगवेगळ्या प्रकारचे (बरे- वायट) व्हिडियो, गुन्यावकारी गजालींची म्हायती दिवपी मजकूर अशा कितल्याश्याच गजालीं कडेन भुरग्यांचो ह्या कारणान संपर्क येता. हे वरवी तांच्या मतींत नाका आशिल्ल्यो गजाली घर करतात. भुरगीं शिक्षण, संस्कार हांचे पसून दिसान दीस पयस वचत रावतात. कितलेशेच खेपे ह्या मोबायलाच्या माध्यमांतल्यान मेळिल्ली म्हायती वापरून भुरग्यांनी भिरांकुळ गुन्यांव लेगीत केल्ल्याच्यो खबरो आयकूंक मेळटात. कोविड म्हामारीच्या काळात ऑनलायन शिक्षणाच्या निमतान दरेका भुरग्याच्या हातांत (अधिकृतपणान) हो मोबायल पावलो आनी त्या दोन वर्सांत भुरग्यांक मोबायलाचें जें व्यसन लागलें तें आतां सुटप भोव कठीण जालां. मोबायलाचो वापर करपी सगलीच भुरगीं अशें करतात असो हाचो अर्थ न्हय. कांय सुखद आडवाद आसतूय. मात त्या आडवादांचे पलसटी वचून विचार करपा सारकी स्फोटक परिस्थिती आयज उप्तासल्या, इतलें मात निश्चित.

ह्या मोबायल व्यसनाचे परिणाम तितलेच गंभीर आसात. सगल्यात



मोबायल ही आमची एक गरज. आमचें सर्वस्व न्हय. मोबायलाच्या व्यसनातल्यान भुरग्यांक बेगोबेग भायर काडुया. तांका तांच्या निखळ, निरागस भुरगेपणाचो मेकळेपणान आस्वाद घेवंक दिवया !

जाणात.

ह्या मोबायल व्यसन समस्येचेर बेगोबेग उपाय काडप खूप म्हत्वाचें. सगल्यात आदीं म्हळ्यार पालकांनी भुरग्यांक मोबायल दिवप बंद करपाक जाय. गरज आसा तेन्नाच आनी तितल्याच कामा खातीर मोबायल वापरपाक हरकत ना. आयज मोबायलाचेर जायती भोवउपेगी म्हायती मेळटा हें खरें. देखून, भुरगीं जर इंटरनेट वापरतलीं आसत जाल्यार पॅरेंटल कंट्रोल यंत्रणा मोबायलांत चालू करची जे वरवी भुरग्यांक नाका आशिल्ली म्हायती दिश्टी पडची ना. हाचेय मुखार वचून पालकांनी अती लाड म्हण भुरग्यांच्या दरेका मागणेक बळी पडप बंद करपाक जाय. भुरग्यांच्या हातांत मोबायल दिवन स्वताची सोयीस्वर सुटका करून घेवचें परस तांचे वांगडा कांय वेळ खेळपाचो यत्न पालकांनी केल्यार भुरग्यांक तें मोबायल परस अदिक आवडटलें. मोबायल ही आमची एक

गरज. आमचें सर्वस्व न्हय. मोबायलाच्या व्यसना- तल्यान भुरग्यांक बेगोबेग भायर काडुया. तांका तांच्या निखळ, निरागस भुरगेपणाचो मेकळेपणान आस्वाद घेवंक दिवया !

प्रा. चिन्मय मधू घैसास
9823728640




म्होंवा बोट

टिपण

आयज एकविसाव्या शतकांत पसून नवऱ्या व्हकलेंची जल्मकुंडली टिपण, जातक (जल्मपत्रिका) पळोवपाची परंपरा सगले कडेन नजरेक पडटा. म्हाका दिसता आमच्या समाजान उच्च शिक्षण घेतिल्ल्या लोकांचोय हे गजालीचेर विस्वास आसा. चली भुरग्याक बत्तीस, छत्तीस गुण, ती सुंदर, सुशिल, उच्च शिक्षण घेतिल्ली. काम करपी, लग्न जातकुच कुटुंबांतल्या सगल्यांक सांभाळून घेवपी आसची. रांदपाक, शिंपपाक येवप चड गरजेचें अशे न्हवऱ्याच्या आवय बापायचें मत आसता. म्हज्या मतान, वयले सगळेच गुण एकेच चलयेंत आसूंक शकनात. थोडे तरी गुण उणें आसतातूच. हातांची पांचुय बोटां सारकीं ना न्हय? एक मोठे, एक बारीक आसताच. जल्मकुंडली चलयेचीच कित्याक पळोवप? चल्याची सुद्दा पळोवप गरजेचें. तांचे सुद्दां सगळें गुण सारके आसतात काय हांचो अभ्यास केल्यार चड बरें. एकेकदां सगळे पसंद आसल्यार पसून हुंड्या खातीर सोयरीक मोडटा. गोंयांत हें सर्रास घडटा. चड करून व्हकलेचे जल्मदाते आवयक दोश दितात. तिचो बाबडेचो कितें गुन्यांव? हांव म्हणटां कुंडली टिपणाचेर कांयच नासता. सगलें आपले नियतीचेर अवलंबून आसता. नियती बरी जाल्या सगलें कितें बरे जाता अशें म्हाका दिसता. कुंडली पळोवन लग्न जाल्लें पांपत्य सुखी आसा काय? आयज समाजात मोग करून लग्न जाल्ल्या नवऱ्या- व्हंकलेंत सदांच झगडीं. दोगांचें एकमेकांवांगडा पटना. शेवटाक घटस्फोटा सारके निर्णय घेवपाक तीं कोर्टाचें सोंपण चडटात.

तांचे मदीं दुस्वास, सुड मत्सर वाडतच वता. म्हाका समाजाक सांगीन दिसता कुंडली पळोवपाचो नाद सोडून दिश्यात. बऱ्याश्या चली, चल्या वांगडां लग्न करून मोकळे जायात.



सिद्धी तिळवे
7975535321

■ **मुद्रक आनी प्रकाशक प्रमोद आचार्य** हांणी प्रुडेंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट प्रिंटर्स प्रा. लिमिटेड, प्लॉट नं. 234, थियो इंडस्ट्रीयल इस्टेट करासवाडो, म्हारशें-गोंय हे सुवातेर **छापून** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.



कामुर्लेच्यो समस्या सोडयतलों मंत्री निळकंठ हळर्णकार हांचें आश्वासन

■ भांगरभूंय । प्रतिनिधी

शिबोले : कामुर्ले पंचायत वाठारांतल्यो विविध समस्या सोडोवपाचें आस्वासन शिंबोंचे आमदार आनी मंत्री नीळकंठ हळर्णकार हांणी दिलें.

जनतेच्यो समस्या सोडोवपा खातीर एक विशेश बसकेचें आयोजन केल्लें. ह्या वेळार थळाव्यांनी आपल्यो समस्या मांडल्यो. हे बसकेचें आयोजन तार हांगच्या पोरेश्वर देवळाच्या सभाघरांत जालें.

खैराट वागाळी वाठारांत लायट परत परत वता. ही समस्या सोडोवपा खातीर दोनूय ट्रान्सफॉर्मिंग पावरग्रीडांतल्यान वीज पुरवण करपाची येवजण आसा. हे येवजणेची फाटपुरवण करपाची मागणी केली. हाचेर बेगीन उपाय करपाचें आस्वासन मंत्र्यान दिलें.

वागाळी आनी कामुर्ले वाठाराक जोडपी सावाणो बांदाचे दुरुस्तीचो विशय चर्चेक आयलो. वेंचणुके पयलीं ह्या बांदाचें काम करपाचें थारिल्लें. ताचे उपरांत हे सुवातेची अभियंत्यान पळोवणी केली आनी नवे फ़द्दतीन काम करप गरजेचें आशिल्ल्याचें स्पश्ट केलें. हाचो परिणाम आदल्यो निविदा रद्द करच्यो पडल्यो. आतां नव्यो निविदा काडून सुमार तीन कोटी



कामुर्ले जनतेच्यो समस्या आयकून घेतना मंत्री नीळकंठ हळर्णकार.

रुपया खर्च करून काम करतले अशें मंत्र्यान स्पश्ट केलें. हुंवारा पसून राखण करपा खातीर तार हांगा राखणे वण्टींचें बांदकाम करतले. रेंव वेवसाय करपी सुवातांचेरूय राखणे वणट बांदची अशी मागणी ह्या वेळार केली. चडश्यो समस्या सोडोवपा खातीर आपूण यत्न करतलों अशें मंत्री हलर्णकार हांणी आस्वासन दिलें.

सातेरी हांगचे गृहनिर्माण वसणुकेंत आशिल्ले उदकाचे टाकयेक नवी जोडणी दिवची अशी मागणी केली. हें काम केल्यार गांवच्यो उदकाच्यो समस्या सोडोवपाक मजत जातली, हें मंत्र्याक दाखोवन दिलें.

हे बसकेक पंच वांगडी शरद गाड आनी दशरथ हलर्णकार हाजीर आशिल्ले. व्यक्तीक कारणाक लागून एक बायल पंच हाजीर रावूंक ना.

सात पंचायत वांगडी आशिल्ले पंचायत मंडळांतले सरपंच, उपसरपंच आनी हेर पंच वांगडी हे बसकेक येवंक ना. हे बसकेची म्हायती दिवंक नाशिल्ल्याचें उपसरपंच अभय पेडर्णेकार हांणी सांगलें. गांवांत खूबश्यो समस्या आसात. आमकां आमंत्रण दिल्लें जाल्यार आमीय बसकेक हाजीर रावपाचे, अशें पेडर्णेकार हांणी स्पश्ट केलें.

कॅटन ऑफ पोर्टस् खात्याची नविकांक कळोवणी

■ भांगरभूंय । डीआयपी

पणजी: कॅटन ऑफ पोर्टस् खात्यान कळयलां, फातोडो मडागांवच्या पेंवपा तलाव युजर्स क्लबाचे 18 युवक ता. 4 जून 2022 दिसा सकाळीं 9 ते दनपारां 12.30 वरां मजगतीं दिवाडे फेरी धक्को ते रायबंदर फेरी धक्को अशे मांडवी न्हंयत पेंवपाचे आसात. ताका लागून वयल्या काळांत मांडवी न्हंयच्या वयल्या वाठारांतल्यान

उदका पायपलायन, वीज केबलीचें लुकसाण केल्ले खातीर कागाळ

■ भांगरभूंय । प्रतिनिधी

मुरगांव: वास्को शारांत गॅस वहिनी घालपाचें काम करतना पयलीं बीज केबल उपरांत उदका पायपलायनीचें लुकसाण केल्ले खातीर मुरगांवचो आमदार आनी प्रदेश काँग्रेस समितीचो उपाध्यक्ष संकल्प आमोणकार हांणी अदानी इंडियन ऑयल कंपनी आड वास्को पुरीस स्टेशनांत कागाळ केल्या.

गॅस वहिनी घालपा खातीर कंपनी वतीन दत्तात्रेय मार्ग, फा, वाझ मार्ग, गोम्स मार्ग, पिशी डोंगरी, टिळक मैदान आनी खारीवाडो वाठारांत खणपाचें काम केलां. कंपनीच्या कंत्राटदर्यान वाझ मार्गार सत्या मोंदची बीज केबल तोडली. ताला लागून बीज खाल्यांचें सुमार 9 लाख रुपयांचें लुकसाण जाल्लें. टिळक मैदान लागीं गोम्स रस्तो फोडून उदका पायपलायनीचें कंत्राटदरान लुकसाण केलां. बांदकाम खात्याचें ताका लागून कांय कोटी रुपयांचें लुकसाण जालां असो अदमास आसा. ते खातीर संकल्प आमोणकारान कंपनी आड लेखी कागाळ केल्या.

अदानी कंपनीन मुरगांव पालिका मंडळ, मुरगांवचो उपजिल्होधिकारी कार्यालया कडल्यान परवानगी घेनासतना काम करून एक तेरेची मनमानी केल्या. रज्यांत 15 मे उपरांत पावसा पयलींची कामां तितलीं करतात. रस्ते फोडपाक मनाय आसतना लेगीत वास्को शारांतले रस्ते खणल्यात अशें आमोणकार हांणी सांगलें. वास्कोचो आमदार कृष्णा साळकार हांणी हे गजालींची दखल घेवन अदानी कंपनी आड कागाळ नोंद करची अशी सूचोवणी तांणी केल्या.

अमेय उच्च माध्यमीक विद्यालयाचो बारावेचे परिक्षेचो निकाल 91 टक्के

■ भांगरभूंय । प्रतिनिधी

सावयवेंर: कुटी-फोंडें हांगच्या श्री अमेय उच्च माध्यमीक विद्यालयान गोंय शालांत मंडळाचे बारावेचे परिक्षेंत पर्जळीत येसाची परंपरा तशीच राखल्या. अंद् ह्या विद्यालयाचो निकाल 91 टक्क्यां वयर लागला. वाणिज्य फांट्याचो निकाल 96 टक्के, कला फांट्याचो 91 टक्के तर व्यावसायीक शाखेचा निकाल 79 टक्के लागलो.

वाणिज्य फाट्यांत तरुण कुमावत हांणी 81.35 टक्के गूण मेळोवन फाट्यांत पयलो येवपाचो मान मेळयलो. कृष्णकुमार 81.16 टक्के जाल्यार राहुल नागप्पा हाका 80.50 टक्के गूण घेवन दोसरो आनी तिसरो क्रमांक मेळयलो.

कला फाट्यांत ज्योती बिश्नोई 89 टक्के गूण मेळोवन फाट्यांत पयलें आयलां. निलिमा मेस्त्री 85 टक्के आनी राधिका बेडगी 78 टक्के हांणी फाट्यांत दुसरो आनी तिसरो क्रमांक मेळयलो.

वेवसायीक फाट्यांत सना फ्राश 83 टक्के, खुशबू माळी 77 टक्के, तानिया बोरकार हाका 76 टक्के गूण घेवन पयलो, दुसरो आनी तिसरो क्रमांक मेळयलो.

श्री अमेय विद्याप्रसारक मंडळाचे

कुडणें दोतोर आनी आदल्या, आतांच्या सरपंचांचो जालो भोवमान



कुडणें हांगा भोवमान केल्ल्या डॉक्टर आनी सरपंचां वांगडा अनिल नायक, महेंद्र एकावडे, कुष्टा मळीक, सिद्धार्थ मळीक, उदय मळीक.

■ भांगरभूंय । प्रतिनिधी

केरी-सत्तरी: कुडणें हांगा भवानी शंकर कुडणेश्वर देवळांत निवृत्त शिक्षक कुष्ठा मळीक हांचे संकल्पनेंतल्यान आयोजीत कार्यावळींत निवृत्त मुख्याध्यापक अनिल नायक हांचे हस्तुकीं आदले विद्यार्थी, सरपंचांचो आनी डॉक्टरांचो भोवमान थळाव्यांचे हाजेरेंत जालो. ह्या वेळार अनिल नायक हांचे वांगडा माचयर भवानी शंकर कुडणेश्वरचे अध्यक्ष उदय मळीक, आदले अध्यक्ष सिद्धार्थ मळीक, कुष्ठा मळीक हाजीर आशिल्ले. कुष्ठा मळीक, आश्विन मळीक, रामराज आी मयूर जोशी हांणी मानेस्तांक फुलां भेटोवन येवकार दिलो. कुष्ठा मळीक हांणी मनोगत

उक्तायतना अनिल नायक हांच्या कार्याची म्हायती दिली. ह्या वेळार डॉ. विजयकुमार मळीक (आयुर्वेदीक), डॉ.विद्या मळीक गांवकार (होमियोपॅथी), डॉ. जयराम मळीक (दंत चिकित्सक), डॉ.रुचिरा मळीक (पीएचडी), एमबीबीएस करपी तुषार मळीक आनी ईशा मळीक, सरपंच महेंद्र एकावडे, राजन फाळकार, सुरेश कामत, नवीन फाळकार आनी दिनेश गुव हांचो शाल, श्रीफळ आनी यादस्तीक भेटोवन भोवमान केलो. ह्या वेळार महेंद्र एकावडे, डॉ. विजयकुमार मळीक हांणी आपले विचार मांडले. तशेंच मुखेल सोयरे अनिल नायक हांणीय आपल्यो यादी सांगून मार्गदर्शन केलें. कार्यावळीचें सुत्रसंचालन कालिदास गांवकार हांणी

करून तांणी उपकार मानले. उपरांत पांडुरंग प्रासादीक नाट्य मंडळ झरीवाडो विठ्ठलापूर सांखळे वतीन भरत जाधव हांणी बरयल्लें आनी अनिल नायक दिग्दर्शीत 'राम राम भाऊ' हें कोंकणी नाटक सादर केलें. नाटकांत सुरज कुलकर्णी (किशोर), करिणा आमोणकार (काशी), गिरीश सावयकार (भिको), महंतेश विजापूरकार (रामभाऊ), राजेंद्र च्यारी (बाबलो), गिरीराज आमोणकार (गारुडी), राजेश शिरोडकार (बुडकुलो), मुकुंद नायक (सखाराम) हांणी आपल्यो भुमिका केल्यो. केशव कृ. नायक हांचे नेपथ्य, महेश नायक हांची उजवाडा येवजण, डॉ. सुफलता पुजारी हांचें आवाजा संयोजन आनी यशवंत गांवकार हांणी भेसवण केली.

गोंय सरकारा वतीन सेसा गोवा लोखंड खनीज वेवसायाचो भोवमान

■ भांगरभूंय । खबरां मेज

पणजी: 35 व्या गोंय घटक राज्य दिसा निमतान राज्याचे उदरगती खातीर योगदान दिल्ल्या वेदांता सेसा गोवा लोखंड खनीज वेवसायाचो सरकार हस्तुकीं भोवमान जालो. लोखंड खनीज वेवसायाचे सीईओ सुजल शाह हांणी कंपनी वतीन हो पुरस्कार गोंयचे मुख्यमंत्री डॉ. प्रमोद सावंत हांचे हस्तुकीं स्वीकारलो.

ह्या सुवाळ्याक गोंयचे राज्यपाल पी. एस. श्रीधरन पिल्लय, आमदार, मंत्री, विरोधी पक्ष फुडारी, वेवसायीक आनी हेर मानेस्त हाजीर आशिल्ले. ही कार्यावळ राज भवनांत जाली.

सेसा गोवा ही राज्यांतली पयली कंपनी जो फर्नेस आनी कोक, ओव्हन हांचे वरवीं तयार जावपी वार्याचो वापर करून उण्या दरांत 30 मेगावॉट वार्याची पुरवण करता. वेदांता सेसा गोवा लोखंड खनीज वेवसायान 1980 पसून शाश्वत खाण फ़द्दती आनी नेमान खाण तपासणीचेर भर दिल्या.

लोखंड खनीज वेवसाय, वेदांता लि. चे सीईओ सुजल शाह हांणी, सापार व्यक्ती आनी संस्थांचें योगदान लक्षांत घेवन गोंय सरकारान 35 वो घटकराज्य दीस मनयलो. वेदांता सेसा गोवा लोखंड खनीज वेवसायांत आमचें लक्ष समुदायाच्या सामाजीक आनी अर्थीक उदरगतीचेर भर दिवपाचेर आसा, अशें तांणी सांगलें. वेदांता सेसा गोवा लोखंड खनीज वेवसायान 1980 पसून शाश्वत खाण फ़द्दती आनी नेमान खाण तपासणीचेर भर दिल्या.

■ भांगरभूंय । प्रतिनिधी

पणजी : गोंय विद्यापिठांतल्या कोंकणी विभागांत पदव्युत्तर शिक्षण घेवपी मानसी प्रेमानंद धाऊस्कार हाचो राज्यपाल पी. एस. श्रीधरन पिल्लई हांचे हस्तुकीं निकतोच भोवमान जालो.

गोंय विद्यापीठाचो एक उपक्रम म्हणून 2020-2021 च्या काळांत गोंय विद्यापीठान उन्नत भारत अभियान संचालनालया'चे वतीन स्वच्छ भारत स्टुडंट इंटर-नॅशीप अंतर्गत उपक्रम चालीक लायिल्लो. ह्या उपक्रमांत गोंय विद्यापीठा अंतर्गत सगल्या विशयांच्या विभागांतल्या विद्यार्थ्यांनी आपापलो षांड करून हे सतीत वांटो घेतिल्लो.

मानसी धाऊस्कारान मात खंयच्याच षांडाचो आदार घेनासतना एकटयुथान ह्या उपक्रमांत वांटो घेतलो आनी पुराय विद्यापीठांत पयलो क्रमांक जोडलो. 25 हजार रुपया रोख आनी प्रशस्तीपत्र अश्या स्वरुपाचो हो पुरस्कार मानसी धाऊस्कार हाणें आपल्या कलात्मक

गुणांचो वापर करून जोडलो.

हो काळ कोरोना म्हामारीचो आशिल्ल्यान व्यक्तीगत जनसंपर्क टाळून व्हिडिओ माध्यमांतल्यान हो उपक्रम चालू दवरलो. ताणें ‘एकचार’ हो आपलो युट्यूब चॅनल सुरू करून संवसारभरच्या कोंकणी लोकां मेरेन आपलो वावर पावयलो. हेर भाशांतल्या प्रेक्षकां कडल्यानूय ताका उत्स्फूर्त प्रतिसाद लाबलो. देखून ताची सगल्या थरांतल्यान तोखणाय जाल्ली. खर परिश्रमान स्वच्छ भारत अभियानाचें म्हत्व वेगवेगळ्या माध्यमांतल्यान समजावन पर्यावरण संवर्धनाचें म्हत्व सर्वसामान्य लोकां मेरेन पावोवपाचो ताचो वावर पळोवन परिक्षक मंडळान ताची निवड केल्ली.

24 मेक मडकय पंचायत सभाघरांत घडोवन हाडिल्ल्या एका सुवाळ्यांत ह्या उपक्रमांत वांटो घेतिल्ल्या सगल्या जैतिवंत विद्यार्थ्यांक राज्यपाल श्रीधरन पिल्लई हांणी हे पुरस्कार भेटयले. ह्या वेळार माचयेर बीजमंत्री सुदिन

ढवळीकार, नुस्तेमारीमंत्री निळकंठ हळर्णकार आनी मडकय मतदारसंघांतले सगले सरपंच तशेंच गोंय विद्यापीठाचे उपकुलगुरू डॉ. हरिलाल मेनन आनी कुलसचीव नाडकांणी हाजीर आशिल्ले. पुरस्कार भेटवण सुवाळ्या वेळार मानसी धाऊस्कारा वांगडा कोंकणी विभागाचे सहयोगी प्राध्यापक डॉ. प्रकाश पर्येकार हाजीर आशिल्ले. म्हजो पदव्युत्तर अभ्यासक्रम हांवें येसस्वीपणान पूर्ण करून कोंकणी विभागाक पुरस्कार जोडून दिला. ह्या वावरांत म्हाका म्हजो आवय सीमा धाऊस्कार, म्हजो बापूय प्रेमानंद धाऊस्कार, म्हजो भाव दिप्लेज धाऊस्कार हांचे वांगडाच बिम्ब मासिकाचे संपादक दिलीप बोरकार, कोंकणी विभागाचे मुखेल डॉ. हयुमंत चोपडेकार, प्रा. प्रकाश पर्येकार आनी कोंकणी भाशा मंडळाची अध्यक्ष अन्वेषा सिंगबाळ हांचें खुब मोलाचें सहकार्य लाबलें. हें येस हांव तांकां ऑपॉर्त अशें मानसी धाऊस्कारान ह्या वेळार सांगलें.

कुंभार समाज युवा मंचाचो वर्धापन दीस उमेदीन आमदार प्रेमेंद्र शेट आनी समाज भावांचो केलो भोवमान

■ भांगरभूंय । प्रतिनिधी

केरी-सत्तरी: कुंभार समाज युवा मंच, गोंय हाचो 11 वो वर्धापन दीस सुवाळो भायलोवाडो केरी-सत्तरी हांगच्या ॐ साई सेवा आश्रमांत उमेदीन जालो. समाजभाव आनी मयें मतदारसंघाचे आमदार तशेंच फलोत्पादन महामंडळाचे अध्यक्ष प्रेमेंद्र विष्णू शेट आनी साबार मळांचेर कार्यत आशिल्ले समाजंतल्या व्यक्तींचो ह्या वेळार भोवमान केलो.

ह्या निमतान दनपरां शिरोली केरी-सत्तरी हांगच्या सुप्रिया आनी समीर सोप्री शेटकार हांच्या यजमानपदाखाला श्री सत्यनारायण महापूजा आनी श्री संत गोरोबा काका मुर्ती पुजन जालें.

उपरांत जाल्ले कार्यावळीचे अध्यक्ष सुवातेर समाजभाव आनी मयें मतदार संघाचे आमदार तशेंच फलोत्पादन मंडळाचे अध्यक्ष प्रेमेंद्र विष्णू शेट, हांचो घन:श्याम वासुदेव कुंकळ्येकार हांचे हस्तुकीं शाल,

खासा आमंत्रीत समाजभाव निवृत्त उपमुख्याध्यापक तशेंच मुर्तिकाक घन:श्याम वासुदेव कुंकळ्येकार, खासा सोयरे ॐ साई सेवा आश्रमाचे मुखेली गोपीनाथ नारायण गाड, केरीची उपसरपंच नमिता गोविंद गांवस,

समाजबांधव ज्ञानेश्वर बाबुसो शेटकार, पुजेचे यजमान समीर सोप्री शेटकार आनी हेर मानेस्त हाजीर आशिल्ले. सुरवातेक आराध्या गौरीश शेटकार, स्वानंदी राघोबा पेडर्णेकार, साईशा सुभाष शेटकार, साईना सुेंद्र शेटकार आनी साईश सुभाष शेटकार हांणी मानेस्तांक फुलांचो तुरो भेटोवन येवकार दिलो. उपरांत मानेस्तां हस्तुकीं दिवली पेटोवन कार्यावळ सुरू केली.

श्रीफळ, यादस्तीक आनी फुलां भेटोवन भोवमान केलो. उपरांत समाजांतले केंपें म्हाविद्यालयाचे प्राध्यापक आनी ‘इन्वाइरमेन्टल अकॉर्टिंग अँड अर्थिक्स’ ह्या पुस्तकाचे लेखक डॉ.सुदेश सत्यवान शेटकार, विवेकानंद ज्ञान मंदीर हायस्कूल केरी-सत्तरीचे शिक्षक रामदास लक्ष्मण शेटकार, आयटी अभियंती रोशन रमेश शेटकार, नर्स दिव्या (संपदा) दामोदर शेटकार तशेंच मुर्तीकार दयानंद विष्णू शेटकार, मुर्तीकार आनी बालभवनाचे कला शिक्षक रोहिदास बाबुसो शेटकार, सुतार कामांत निपुण आशिल्ले रवींद्र बाबुसो शेटकार, फुलविक्रेते प्रभा विठोबा शेटकार, स्वयंवेवसाय करपी वैष्णवी विष्णू शेटकार हांचो मयें मतदार संघाचे आमदार प्रमेंद्र शेट हांचे हस्तुकीं भोवमान जालो. ह्या वेळार डॉ. सुदेश शेटकार आनी रोशन शेटकार हांणी मनोगत उक्तायलें.

सांखळे भरत नाट्यम अरंगेत्रम केलें सादर

■ भांगरभूंय । प्रतिनिधी

दिवचल: दिवचलची निश्टा पटवर्धन मिहीर च्यारी, ग्रिहा पर्येकार, कशीस सावंत हांणी रवींद्र भवन सांखळे हांगा भरतनाट्यम ही आपली कला सगळ्यां फुडल्यान सादर केली. स्मिद्धकला डास्न इन्स्टिटयुटाची जान्हवी जयेश बोंद्रे हांच्या मार्गदर्शना खाला निश्टा पटवर्धन हांणी भरतनाट्यमाचें

शिक्षण घेतलां.

दिवचलचे आमदार डॉक्टर चंद्रकांत शेट्ये ह्या वेळार हाजीर आशिल्ले. निश्टा पटवर्धन हाचे वांगडा अरंगेत्रम सादर करपा खातीर मिहिर चारी, ग्रिहा पर्येकार आनी कशीश सावंत हीं विद्यार्थी वांटेकार जाल्लीं.

डॉ. चंद्रकांत शेट्ये आनी डॉ. दिव्या राणे हांणी तांची तोखणाय केली आनी अरंगेत्रम प्रमाणपत्र

भेटयलें.

रवींद्र भवन सांखळे जाल्ल्या अरंगेत्रम हे स्मिद्धकलेचें हें 30वें अरंगेत्रम आशिल्ल्यान म्हापरशेंच्या नेहा उपाध्ये हांणी ह्या वेळार सुत्रसंचालन केलें. जयेश बोंद्रे हे कार्यावळीचे बरे तेरेन आयोजन केलें. हे कार्यावळीक भरनाट्यम मोगींनी बरो प्रतिसाद दिलो आनी सगळ्या नृत्यांगनांक परबीं भेटयलीं.



विंडो सीट. चार अक्षरी उतरां. पूण तीं सगल्यांचेच आवडीचीं. रेल्वेंत वा बशींत बसतकच विंडो सीट आवडना असो मनीस मेळप दुर्मिळूच. बस आयली की सगल्यांची धडपड

बस पुश बॅक आसली. सीट फाटल्यान व्हेलो आनी ताणून दिलें. थंड वार्यान न्हीद केन्ना लागली तेंच कळ्ळें ना. गोड सपन पडिल्लें आसतनाच म्हऱ्यांत आशिल्ले बायलेन म्हाका जागयलो. हांव खडबडून उठलों. ते बायलेन म्हाका जनेल बंद करूंक लायलें.....

विंडो सीट मेळोवपा खातीर बायलांक जाल्यार बरीच कसरत करची पडटा. आतां सरकारान कदंब बशींनी बायलां खातीर कांय सुवातो राखीव दवरल्यात. त्या सिटांचेर चुकूनमाकून कोणूय दादलो बसलो जाल्यार कायद्याक पाळो दिवपी बायल ताका कशी त्या सिटा वयल्यान उठयता आनी आपणें एक व्हडलें कसलें तरी दिव्य केल्याचो आनंद मुखामळार फुलोवन ती झेतान कशी त्या सिटार बसता हाचो अणभव जायत्या जाणांनी घेतला आसतलो. त्या वेळार त्या राखीव सिटार बशिल्ल्या दादल्याचें तोंड मात फोटो काडपा सारकें जाता.

ल्हानपणांत म्हाका गाडयेंतलो आनी

बशींतलो विंडो सीट खूब आवडटालो. बशींत चडपाक लोकांची केदीय गर्दी आसूं. हांव हाका - ताका धुकलून बशींत प्रवेश मेळयतालों. विंडो सिटार ओर्राद बसतालों आनी लोक बशींत चडपाक आनी सीट धरपाक कशे धडपडटात हें मजेन पळयतालों.

ल्हवू ल्हवू म्हजें भुरगेपण सरलें, जुवानपण आयलें आनी आतां जाण्टेपण तेंकलें तरीय विंडो सिटाचें म्हजें पिशें मातूय उणें जावंक ना. हांव खंयचेय बशींत चडूं सगल्यांत पयलीं विंडो सीट आसा काय पळयतां आनी उपरांतूच बशींत चडटों.

लोकांक विंडो सीट कित्याक आवडटा तें म्हाका खबर ना, पूण म्हाका तो सीट आवडपाक दोन कारणां आसात. विंडो सिटार बसतकच भायलो सोबीत सुंदर सैम लागींच्यान पळोवंक मेळटा आनी दुसरें म्हणल्यार बशींत जाण्टेलो वा जाण्टेली चडली जाल्यार तांकां सीट दिवपा खातीर उठपाची गरज पडना. पूण हालींच्या दिसांनी म्हाका विंडो सिटाचो तितकारो सो येवंक लागला. विंडो सीट नाकाच सो जाला.

ताचें जालें अशें : कार्नावालाचे दीस आसले. हांव सदचे भशेन पणजे वचपा खातीर बशींत चडलों आनी विंडो सिटार बसलों. बस सुरू जाली. बस नुव्यां पाविल्ली आसतनाच रंगीत उदकान भरिल्लो बोमाडो आयलो आनी ज्युस्त म्हज्या नव्या ताल्ल कपड्याचेर पडून फुटलो. म्हज्या आंगार उदकाचो अभिशेक जालो. धवो शर्ट तांबडो जालो. कंडक्टराक विनंती करुन बस थारायली. देंवलों आनी तसोच घरा परतलों. दुसरो शर्ट घालून कामाक गेलों. घडये त्या भुरग्यान म्हज्या मुखा वयल्या सिटार

बशिल्ले चलयेचेर मोखून तो बोमाडो मारिल्लो, पूण ताचो नेम चुकलो आनी तो बोमाडो म्हजेर पडलो. नशिबाक दोश दिवपा बगर म्हज्यान आनीक कितें करूं येतालें?

बोमाड्याची ती गजाल घडत सावन विंडो सिटार बसपाचें धाडसूच जायनासलें. पयर अशेंच जालें. बशींत गर्दी नाशिल्ली म्हणून सदचे भशेन विंडो सिटार बसलों. ते दीस कार्नावालाचे नाशिल्ल्यान बोमाडो पडपाचो भंय नाशिल्लो. बिनधास्त बसलों. बसतां थंय आसा, एक बायल कुशीक येवन बसली आनी म्हणूंक लागली : कॅन यू प्लीज मिक् मी विंडो सीट?

हांवें तिच्या चेर्या कडेन पळयलें. कितें म्हणून कोण जाणां, म्हाका तिची काकुळट शी दिसली. तिणें म्हणलें : पळय, ना म्हणिनाका. म्हाका बशींत बसतकच ओंकारे येतात. म्हजें ओंकून जातकच तूं बस विंडो सिटार.

तिणें म्हणलें. हांव उठलों. तिणें म्हज्या विंडो सिटाचेर आपलो देह घालून घेतलो. बस मुखार वताली. हांव मदीं - मदीं तिरशे नदरेन तिका पळयतालों. ती केन्ना ओंकता हें तेळटलों, पूण अजापाची गजाल म्हणल्यार तिका पणजे पावसर ओंकारे आयलेच नात आनी ती विंडो सिटा वयली उठलीच ना. आनीक एक दीस अशेंच जालें. सुटणासून विंडो सिटार बसलों. बस पुश बॅक आसली. सीट फाटल्यान व्हेलो आनी ताणून दिलें. थंड वार्यान न्हीद केन्ना लागली तेंच कळ्ळें ना. गोड सपन पडिल्लें आसतनाच म्हऱ्यांत आशिल्ले बायलेन म्हाका जागयलो. हांव खडबडून उठलों. ते बायलेन म्हाका जनेल बंद करूंक लायलें. म्हाका ती जनेल कित्याक

बंद करूंक लायता तें कळ्ळेंच ना. हांव पिश्या भशेन तिका पळयत रावलों.

हांवें सहज म्हज्या कपड्याचेर नदर मारली. मुखार बशिल्ले ल्हान चलयेन ओंकार्याचे कांय अंश म्हज्या कपड्यार उडयिल्ले. म्हाका तें पळोवन कितेंशेंच जालें. आंग शिरशिरलें. पोटांत धवळूंक लागलें. दनपरां जेविल्लें वयर येवपाचेंच उरिल्लें. म्हज्यान कांयच करूंक जायनासलें. केन्ना काय घरा पावता अशें जाल्लें. घरा पावलें. शर्ट उमळूंक उडयलो आनी सोमतो न्हालों.

तेन्नाच्यान कानाक पीळ घालो, कितलीय परिस्थिती येवूं विंडो सिटार बसपूच ना. आयज लेगीत कोणेय विंडो सीट ऑफर केल्यार हांव थंय बसना. बस रिती आसल्यार लेगीत दुसऱ्याक विंडो सीट दितां आनी हांव कुशीन बसतां. विंडो सिटा खातीर लोक धडपडटात आनी हो कितें काय म्हणल्यार विंडो सिटाचो त्याग करता. पिसो सो अशें नदरेन लोक म्हाका पळयतात. पूण विंडो सिटाचो म्हाका अक्षरशा वीट आयला हें तांकां कौण समजावन सांगतलो?



अतुल र पंडित

9623269013

ब्रिटनांत कपडे मेळटले भाड्यान....

भुरगीं झपाझप वाडटात. तांकां कपडे ल्हान जातात. ताचो त्रास सगळ्यांच आवय-बापायक त्रास जाता. भुरगीं इतलीं वेगान व्हड जातात की तांचे कितलेशेच कपडे आलमारींत पडून आसतात. एका अदमासा प्रमाण, ब्रिटनांत दर वर्सा 1085 कोटी रुपयांचे कपडे वापरिनासतना उडयतात. ही समस्या पयस करपा खातीर एका ब्रिटीश ब्रँडान भुरग्यां खातीर कपडे भाड्यान दिवपाची येवजण आंखल्या. सुरवातेक 12 वर्सां मेरेनच्या भुरग्यां खातीर 51 प्रकाराचे कपडे भाड्याक मेळटले.

सुमार 1700 रुपयांची एक म्हयन्याची सेवा घेवन भुरग्यांक भाड्यान कपडे घेवंक मेळटले. पालक एका वेळार स वा सात कपडे भाड्यान घेवपाक शकतात. परत घेतले उपरांत कंपनी ते कपडे धुवन घेतली आनी उपरांत ते दुसऱ्यांक भाड्यान दितली. वाडपी म्हारगायेंत आपल्या भुरग्यांनी नवें आनी म्हारग कपडे घालचे,



अशीं इत्सा आशिल्ल्या कुटुंबा खातीर ही येवजण उपेगी थारतली. सबस्क्रिप्शन प्लॅन एक आनी तीन म्हयन्यांचो आसतलो. रक्कमे प्रमाण तुमकां 100, 150 आनी 200 रुपया उश्णे मेळटले. हातूंतल्यान पालकांक एक म्हयन्यांत स वा सात कपडे विकतें घेवंक मेळटात. उदा. 1900 रुपयाचो ड्रेस 7 हप्त्यांनी मेळूं येता.

कपडे भाड्याक दिवपाची ही पद्दत पर्यावरणानुकूल अशें मानतात. युरोपांत केल्ले एके सर्व्हे प्रमाण, युरोपांत कपडे विकतें घेवपा खातीर आनी ते कशा कशेय वापरून वा वापरीनासतना उडोवपा खातीर ब्रिटनांतले लोक सगळ्यांत चड कुविख्यात. दुसरे वटेन कापड उद्देग हो संवसारांतलो दुसरो सगळ्यांत चड प्रदुशण करपी उद्देग

मानतात. कापड उद्देगांतल्यान वर्साक 9.2 कोटी टन कोयर तयार जाता. संवसारीक फॅशन उद्देगांत दर वर्साक 9.3 कोटी घनमीटर उदकाचो वापर जाता, असो अदमास संयुक्त राश्ट्रांच्या पर्यावरण कार्यावळीन उक्तायला. संवसारांत 20% उदकाची नाशाडी कापड उद्देगांतल्यान जाता. अशे स्थितींत कपडे भाड्याक दिवपाची सेवा सगळ्यांत बरी मानतात.

पर्यावरण खातीर वावुरपी हब हे संस्थेच्या म्हणण्या प्रमाण, ब्रिटनांत दर सप्तकांत तीन लाख मेरेन कपडे कोयरांत वतात, जे फकत कांय दीस वापरतात. ते उडयले ना जाल्यार दर वर्सा 18.3 कोटी धाकलें-व्हडले कपडे

आलमारींत पडटले. एक टन कपड्याच्या वजनाच्या राशींतल्यान 22 टन हरितगृह वायू तयार जाता. कपडे भाड्यान दिवप हो ह्या प्रस्नाचेर उपाय जावंक शकता. कापड पुरवण साखळे वरवीं 2030 मेरेन हरितगृह वायूचें उत्सर्जन 50% उणें करपाचो ह्या उपक्रमांचो हेतू आसा.

पर्वरीच्या नव्या मार्केटांतल्या दुकानांचें वितरण करपाची खवंटे हांची सूचोवणी

■ भांगरभूंय । प्रतिनिधी

पर्वरी: पर्वरीचो आमदार आनी पर्यटन मंत्री रोहन खवटे हांणी हावसिंग मंत्री सुदिन ढवळीकार आनी हावसिंग बोर्डाचो अध्यक्ष आमदार जीत आरोलकार हांचो भेट घेवन पर्वरीच्या नव्या मार्केटांतली दुकानां आनी ऑफिसांचें वितरण करपा विशीं तांचे कडेन चर्चा केली

पोरण्या मार्केटांतल्या दुकानदारांक चवथी पयलीं नव्या मार्केटांत दुकानां दिवपाची प्रक्रिया पुराय करपाची सूचोवणी आपणे हावसिंग बोर्डक केल्या केल्या. पोरण्या मार्केटाचो इमारत पावसांत केन्नाय मोटून पडपाचे स्थितींत आसा अशें उपरांत पत्रकारां कडेन

उलयतना तांणी सांगलें. पोरण्या मार्केटांत नितळसाण नाशिल्ल्यान दुकानदरांनी वेव्हार बंद केला. हावसिंग बोर्डान दुकानां दिवपाचें धोरण तयार करून दुकानां नव्या मार्केटांत स्थलांतरीत करपाक जाय अशें तांणी सांगलें.

नव्या मार्केटांतलीं 30 टक्के दुकाना आनी ऑफिसां थळाव्या लोकां खातीर राखीव दवरतले. ऑफिसां ऑनलायन विकतले. भाजी आनी फळां विकतल्यां खातीर नव्या मार्केटांत सुवात दवरलल्या. दुसऱ्या टप्प्यांत नुस्ते विकतल्यांक सुवात दिवपाची वेवस्था करतले अशें खवटे हांणी सांगलें. गोवा द मोल साळगांव मतदारसंघांत येता मात येरादारीचो पुराय ताणे पर्वरेक सोसचो

पडटा. ताका लागून पर्वरी मतदारसंघाचें आनीक वेपारी प्रकल्प येवपाक दिवचे नात अशें आस्वासन आदले मुख्यमंत्री सगेंस्त मनोहर पर्रीकार हांणी दिल्लें हाची याद खवटे हांणी करुन दिली. नवे मार्केट सुरू जातकूच पर्वरेच्या अंतर्गत रस्त्यां वयली वाहनांची येरादारी व्हडा प्रमाणांत वाडटली. वाहनां पार्क करुन दवोरपाक सर्व्हिस सोड जाय तितलो रूंद ना. ताका लागून नव्या मार्केटा कुशीच आशिल्ले जमनीन नव्या वेपारी प्रकल्पांक दिवची न्हय अशें आपणे हावसिंग बोर्डक सांगलां. थंयचे तीन प्लॉट मुख्यमंत्र्यांनी संमती दिल्या उपरांत विकतले अशी म्हायती तांणी दिली.

■ भांगरभूंय । प्रतिनिधी

पर्वरी: सुरुला कोमुनिदादचे आयतारा जाल्ले वेंचणुकेंत अंश्ली लोबो अध्यक्ष आनी पीटर मार्टिन्स अ‍ॅटर्नी म्हणून वेंचून आयले. पर्वरी हांगच्या गाडगे म्हाजरा हांलांत कोमुनिदादची नवी कार्यकारी समिती वेंचून काडपा खातीर वेंचणूक जाली. पीटर मार्टिन्स आनी युवर्किो मस्कारेन्हास हांचे पंगड वेंचणुकेंत प्रतीस्पर्धी म्हणून आशिल्ले.

अध्यक्षपदाचे वेंचणुकेंत अंश्ली लोबो हांणी युवर्किो मस्कारेन्हाक हाका 377 मतांनी हारयलें. लोबा हांका 429 आनी मस्कारेन्हास हाका फकत 52 मत मेळ्ळीं.

2022-25 वर्सा खातीरचे कार्यकारी



सेरुला कोमुनिदादचे वेंचून आयिल्ले नवे वांगडी.

(अनिल शंखवाळकार)

समितीचेर मार्टिन्स पंगडातले वांगडी विरेंभाविणे वेंचून आयिल्ले. तातूंत पुरुषोत्तम शिरोडकार (राखीव अ‍ॅटर्नी), प्रकाश शेठ्चे (राखीव अध्यक्ष),

गोविंदराज शेट तानावडे (भांडारी), दिलीपकुमार म्हांबरे (राखीव भांडारी) हांचो आमपाव आसा.

कडक पुलीस बंदोबस्तांत वेंचणूक जाली. पुलीस निरीक्षक अनंत गांवकार पुलीस पंगडा सयत गाडगे हांलांत हाजीर आशिल्लो. गांवकार आनी भागधारकांच्या

रजिस्ट्रेशन उपरांत सकाळी 11.30 वरांचेर वेंचणूक प्रक्रिया सुरू जाली. बार्देशाचो मामलेदार दशरथ गांवस हांणी 504 मतदार हाजीर आसात अशें जाहीर करुन आपल्या पसंतीच्या उमेदवाराक हात दाखोवन तेंको आसा अशें दाखोवचें अशें सांगलें.

नव्या जणकारांचें रजिस्ट्रेशन करतले अशें नवो अ‍ॅटर्नी पीटर मार्टिन्स हांणी उपरांत पत्रकारांक सांगलें. 2014 तें 2018 मेरेनचो जण गांवकारांक दितले अशें तांणी ह्या वेळार जाहीर केलें. कोमुनिदाद गांवकारांचो कोणूय सोयरे मेल्यार तांच्या निमण्या विधी खातीर कोमुनिदाद 10 हजार रुपये दितली अशेंय तांणी सांगलें. कोमुनिदादची जी जमीन आसा ती फुडले पिळगे खातीर राखीव दवरतले अशें तांणी सांगलें.

भाजपा सरकाराक लागून देशाची म्हासत्ता म्हणून वाटचाल: तानावडे

■ भांगरभूंय । प्रतिनिधी

दिवचल: पंतप्रधान नरेंद्र मोदी हांणी भाजपा सरकाराच्या आठ वर्सांच्या कार्यकाळांत देशाची मान संवसारांत उंच करून संवसारीक म्हासत्ता म्हणून वाटचाल सुरू केल्या. कल्याणकारी येवजण्यांच्या माध्यमांतल्यान देका घरांत समृद्धी हाडपाक व्हडलें योगदान दिलां. गोंयांत भाजपा सरकार देका घटकाची उदरगत करपाक वावुरता अशें प्रदेश भाजपा अध्यक्ष सदानंद शेट तानावडे हांणी सांगलें.

मर्यांचो आमदार प्रमैद शेट हांच्या दिवचलच्या संपर्क कार्यालयाचें उक्तावण कार्यावळींत ते उलयताले. ह्या वेळार गोंयां सांबाळ खाल्याचो



मर्यांचो आमदार प्रमैद शेट हांच्या कार्यालयाचें उक्तावण करतना सदानंद शेट तानावडे, वांगडा मंत्री नीळकंठ हळर्णकार, सुलक्षणा सावंत, दया कारबोटकार.

मंत्री नीळकंठ हळर्णकार, भाजपा संघटन मंत्री सतीशा थोंड, बायल

फुडारी सुलक्षणा सावंत, दिवचलचो नगराध्यक्ष कुंदन फळारी, भाजपा

मंडल अध्यक्ष दयानंद कारबोटकार, प्रेमानंद म्हांबरे हाजीर आशिल्ले.

जीआयएमच्या एमबीए गोल पीजीडीएम अभ्यासक्रमाची प्रवेश प्रक्रिया सुरू

■ भांगरभूंय । प्रतिनिधी

केरी- सत्तरी: पयें सांखळे हांगच्या गोंय इन्स्टिट्यूट ऑफ मॅनेजमेंटान (जीआयएम) आपले वेबसाइट वरवीं पार्टटायम एमबीए गोल पीजीडीएम ह्या अभ्यासक्रमाची घोशणा केल्या. नोकरि वा वेवसाय करतात तांकां पार्टटायम पद्दतीन दोन वर्सांत वेवस्थापन कशें करप हें शिकपाची संद मेळटली. ह्या अभ्यासक्रमांत प्रवेश घेवपाची ऑनलायन प्रवेश प्रक्रिया सुरू जाल्या अशी म्हायती संस्थेन दिल्या.

गोल पीजीडीएम तंत्रगिन्यान सक्षम आसा आनी वेवसायिकांक जीआयएम जाय ती मजत करतली. आपली म्हत्वाकांक्षा आनी अपेक्षा पुराय करपाक ह्या अभ्यासक्रमान संद मेळटली अशें जीआयएमचो संचालक डॉ अजीत परळेकार हांणी सांगलें. ह्या अभ्यासक्रमाक भारतीय तंत्रशिक्षण परिशदेची (एआयसीटीई) मान्यताय मेळ्ळ्या. जीआयएमच्या पोरण्या तीन वर्सांच्या पार्टटायम एमबीएची सुवात तो घेतलो, शेनवारा-आयताराक इन कॅम्पस आनी ऑनलायन पद्दतीन नव घेतले अशी

म्हायती तांणी दिली.

प्रवेश खातीर इत्सुकांक जीआयएमच्या WWW.GIM.AC.IN ह्या संकेतस्थळार वचून ऑनलाइन पद्दतीन अर्ज दाखल करपाक मेळटले. पदवी शिक्षण पुराय केल्या उपरांत उण्यात उणो तीन वर्सां कामाचो वा वेवसायाचो अणभव आशिल्ल्यांकूच अर्ज करपाक मेळटलो. पात्र उमेदवारांक शिश्यवृत्ती मेळटली. चडावत म्हायती खातीर जीआयएमचो संकेतस्थळाक भेट दिवची वा 9284170072 ह्या नंबराचेर संपर्क सादचो अशें तांणी कळीत केलां.

म्हत्वाचें थोडे भितर

शाकिब परतून बांगलादेशाचो मुखेली ढाका: बांगलादेश क्रिकेट मंडळान अश्टतासांचो खेळगडो शाकिब अल हसनक परतून टॅस्ट क्रिकेट पंगडाचो मुखेली केलो. शाकिबाचे सुवातेर 2019त मोमिनुल हकाक मुखेली केल्लो. पूण, फाटल्या सप्तकांत श्रीलंके आडचे टॅस्ट माळेंत हार घेवची पडल्या उपरांत ताणें मुखेलपदाचो राजिनामो दिल्लो आनी तिसरे खेपे शाकिबाक मुखेलपद मेळ्ळें. लिटन दास उप मुखेली आसतलो. 2009त वॅस्ट इंडिजांत मशरफी मोर्तझा जखमी जाल्ल्यान शाकिबाची पयले खेपे मुखेली म्हणून निवड जाल्ली. ते उपरांत 2017त मुशफिकर रहीमाचे सुवातेर ताचे कडेन मुखेलपदाचीं सुत्रां दिल्लीं.

अर्जेंटिनान फायनलिज्म जिखली

लंडन: अर्जेंटिनान इटलीक 3-0 अशा गोल फरकांनी हारोवन फायनलिज्म जिखली. फुटबॉलाच्या इतिहासांत फकत तिसरे खेपे ही मॅच जाल्या. सगल्यांत पयलीं 1985त मॅच जाल्ली. त्या वेळार फ्रान्सान उरुग्वेक 2-0 असो हारयिल्लो. उपरांत 1992त जाल्ले मॅचींत अर्जेंटिनान जैत जोडिल्लें. कोपा अमेरिका चॅम्पिनय पंगड आनी युरो करंड वस्तादपण जोडपी पंगड हांचे मदीं ही मॅच जाता. पूण, 1992त कॉन्फेडरेशन करंड सर्त सुरू जाले उपरांत फिफान ती बंद केल्ली. 2019त कॉन्फेडरेशन करंड बंद जाल्या उपरांत फिफान फायनलिज्म परतून सुरू करपाचो निर्णय घेतलो.

सिलीच सेमी फायनलींत फ्रॅंच ओपन: आंद्रे रुबलेवाक चार पांच सेटींनी हारयलो



खबरां संस्था

पॅरिस: क्रोएशियाचो मरीन सिलिच पयले खेपे फ्रॅंच ओपनाचे सेमी फायनलींत पावलो. काल जाल्ले क्वॉर्टरफायनलींत ताणें रशियेच्या आंद्रे रुबलेवाक हारयलो. सिलिचान कोर्ट फिलीप चेट्टीटचेर चार वरां आनी 10 मिनटां मेरेन चलि्लले मॅचींत रुबलेवाक 5-7, 6-3, 6-4,

3-6 आनी 7-6 (10-2) अशा सेटांनी हारयलो.

आंद्रेन उत्कृश्ट खेळ केल्लो. पूण आमचे मदलो फक्त एकलोच मुखार वचपाक शकतालो. आयचो दीस आपलो आशिल्लो अशें मॅच सोंपल्या उपरांत पत्रकारां कडेन उलयतना सिलिचान म्हणलें,

रुबलेव पांचवे खेपे खंयचेय

ग्रॅण्ड स्लॅम सर्तीचे क्वॉर्टरफायनलींत हारला. ताका अजून मेरेन ग्रॅण्ड स्लॅम सर्तीचे सेमी फायनलींत सुवात मेळोवपाक जमूंक ना.

सिलिच आयज जावपी सेमी फायनलींत संवसारीक क्रमवारींत आठवे सुवातेर आशिल्ल्या कॅम्पर रुडा आड खेळटलो, जाल्यार दादल्यांचे दुसरे सेमी फायनलींत राफायल नादाल जर्मनीच्या

बोपन्ना-मिडलकूप जोडी हारली

रोहन बोपन्ना-एम मिडलकूप हे जोडयेचें दादल्यांच्या दोही गटांतलें आव्हान सेमी फायनलींत सोंपलें. तांकां सुपर टायब्रेकरांत पाविल्ले मॅचींत मासॅलो अरेक्जालो आनी जीन-ज्युलियन रॉयॅर हे जोडये कडल्यान 6-4, 3-6, 6-7 (8-10) अशा फरकान हार घेवची पडली. 42 वर्सां पिरायेच्या बोपन्ना कारकिर्दींत पयले खेपे फ्रॅंच ओपनाचे सेमी फायनलींत सुवात मेळयिल्ली.

गोंयच्या सोफिया, शुगर हांकां भांगर



शुगर बनारसे	सोफिया शर्मा
<p>■ भांगरभुंग। खेळां मेज</p> <p>पणजी: हालींच सोंपिल्ले इंडियन ओपन ऑफ सर्फिंगांत गोंयचे शुगर बनारसे (16) आनी सोफिया शर्मा (14) हाणें भांगरा पदक जिखलें. सर्त मंगळूर लागसार आशिल्ल्या पानंबूर दर्यादेगेर जाली. सर्फिंग फेडरेशन ऑफ इंडिया (एसएफआय) आनी मंत्रा सर्फ क्लब हांच्या जोडपालान आयोजीत केल्ले हे तीन दिसांचे कार्यावळींत देशभरांतल्या सुमार शंबर सर्फरांनी वांटो घेतिल्लो. गोंयांतल्यो चलयो मोरजीच्या ऑक्टोपस सर्फ</p>	

लिमा लुईसाची खो-खो सर्तींत राष्ट्रीय तंत्रीक अधिकारी म्हणून निवड

भांगरभुंग। खेळां मेज

पणजी: हरयाणाच्या पंचकुलांत 4 ते 13 जुन मेरेन चलपी चवथे खे्लो इंडिया यूथ गेम्सांतल्या खो खो सर्ती खातीर लिमा लुईसाची राष्ट्रीय तंत्रीक अधिकारी म्हणून निवड केल्या.

भारत सरकार आनी भारत सरकारच्या युवा कार्य आनी खेळां मंत्रालय आनी भारतीय खेळां प्राधिकरण हांच्या जोड

पालवान हे सर्तीचें आयोजन केलां. लिमा लुईसान आंतरराष्ट्रीय रॅंजी आसात. तशेंच अखील गोंय खो खो संघटना स्थापन करपाक ताणें व्हड योगदान दिलां. गोंय खो खो असोसिएशनाचे ते सध्या उपाध्यक्ष आसात. तांणी चार वर्सां सचीव म्हणून लेगीत येसस्वी रितीन कारभार सांबाळ्ळा.

पयली आशियायी खो खो सर्त 1999त कोलकातांत जाल्यार दुसरी

आशियायी खो खो सर्त बांगलादेशाच्या ढाकांत जाल्ली. आनी दोनूय सर्तींनी तांणी रॅंजी म्हणून काम पळयिल्लें.

लिमा लुईस हे भारतीय खो-खो रॅंजी मंडळाचेर फाटल्या वीस वर्सां पसून आसात.

ताज फोर्ट आगवाद रिसॉर्टाचो भोवमान

■ **भांगरभुंग। प्रतिनिधी**

पणजी : हालींच जाल्ल्या 35 व्या गोंय घटक राज्य दिसा निमतान राज्यांतलो पयलो आरामदायी दर्यादेग रिसॉर्ट ताज फोर्ट आगवाद रिसॉर्ट अँड स्पा हांचो भोवमान जालो. राजभवनांत म्हायती आनी प्रसार खात्यान आयोजीत केल्ले कार्यावळींत हो भोवमान तांकां भेटयलो. राज्यांतल्या पर्यटन क्षेत्राच्या अर्थीक आनी समाजीक उदरगतींत ताणें केल्ल्या म्हत्वाच्या योगदाना खातीर तांचो गौरव केला. मान्यताय मेळिल्ल्या रिसॉर्टांच्या मुखेल वळेंत ह्या रिसॉर्टाचो आस्पाव आसा. ह्या वेळार आयएचसीएलाचे उपाध्यक्ष विन्सेंट रामोस हांणी आपलो भावना उक्तायली. “आमकां राज्याची सेवा करपाचो अभिमान आसा.

हालींच जाहीर केल्ल्या आव्हान



आयएचसीएलाचे उपाध्यक्ष विन्सेंट रामोस हे केंद्रीय पर्यटनमंत्री श्रीपाद नायक हांचे हस्तुकीं भोवमान स्वीकारतना.

2025 - ह्या आयएचसीएलाच्या खाला वेवपी उपक्रमांत थळाव्या रोजगारा खातीर आनी संधाव्य वेवसाय संद मेळोवपा खातीर नवे मार्ग दिवपाचो यत्न करतलो.”

1974 वर्सा भारतांत सुरू जाल्लो हो पयलो आरामदायी दर्यादेगो

वेलो रिसॉर्ट आशिल्लो. ह्या हॉटेलांत 1983 वर्सा राष्ट्रकुलांतल्या सरकारांच्या मुखेल्यांची बसका जाली. अशे तरेन आयएचसीएलान आंतरराष्ट्रीय पर्यटन नकाशांत मनरिजवणेचें म्हूण गोंयची थापणूक केल्या.

सत्यमामुनी स्वामींची ‘फोमेंतो मिडिया’ कार्यालयाक भेट

भांगरभुंग प्रतिनिधी

पणजी: दक्षीण भारतांतले नामनेचे आध्यात्मीक आनी मेडिटेशन गुरू श्री सत्यमामुनी स्वामी गोंय आनी कोंकण भेटी खातीर आयल्यात. बिरेस्तार ताज हॉटेलांत कला आनी सांस्कृतीक मंत्री गोविंद गावडे आनी भाजप प्रदेशाध्यक्ष सदानंद तानावडे हांणी तांची भेट घेवन दर्शन घेतले.

ह्या वेळार एक्सल ग्रुप ऑफ स्कूलच्यो संस्थापक एम. डी. ब्रिंदा, अध्यक्ष डॉ. श्रीकुमार, संयोजक परफेक्ट अकादेमीचे संस्थापक संचालक प्रा. राजाराम परब हाजीर आशिल्ले.

धाकधुकीचे जिणेंत मेडिटेशनाच्या प्रसारान तणाव विरयत जीण जगपाचो प्रसार करपाच्या हेतान स्वामींची ही

भोंवडी आसा. हे विशीं स्वामी हांणी मंत्री गावडे आनी तानावडे हांचे कडेन चर्चा केल्या.

ते उपरांत स्वामी हांणी ‘फोमेंतो मिडिया’ कार्यालयाक भेट दिली. ह्या वेळार फोमेंतो मिडिया समूहाचे संचालक ज्यो लुईस, प्रुडेंट वाहिनीचे संपादक प्रमोद आचार्य, गोवन वार्ताचे संपादक पांडुरंग गांवकार, गोवन वार्ता लायव्ह चे संपादक किशोर नायक गांवकार, गोवनचे संपादक ज्योएल आफोंसो आनी हेर कर्मचारी हाजीर आशिल्ले. मजगतीं, 3 जूनाक मुख्यमं-त्र्यांच्याआलिनी सरकारा निवासथळार मुख्यमंत्री आनी श्री सत्यमामुनी हांची भेट जातली. ते उपरांत ताज हॉटेलांत केंद्रीय मंत्री श्रीपाद नायक तांची भेट घेतले.

अध्यात्मीक गुरू सत्यमामुनी स्वामीयल गोंय भेटेर



दक्षीण भारतांतले अध्यात्मिक आनी मेडिटेशन गुरू सत्यमामुनी स्वामीयल हांचे कडेन दोनापावलाच्या ताज कन्व्हेंशन सेंटरांत भासाभास करतना कला आनी संस्कृती मंत्री गोविंद गावडे.



गुरू सत्यमामुनी स्वामीयल हांकां दोनापावलाच्या ताज कन्व्हेंशन सेंटरांत येवकार दितना भाजपाचे प्रदेशाध्यक्ष सदानंद शेट तानावडे.



सत्यमामुनी स्वामीयल हांकां फोमेंतो मिडियाच्या कार्यालयांत पारंपरीक दिवली भेटयतना प्रुडंट मिडियाचे संपादक प्रमोद आचार्य.



फोमेंतो मिडिया समूहा वतीन सत्यमामुनी स्वामीयल हांकां भेटवस्तू दितना गोवन वार्ताचे संपादक पांडुरंग गांवकार आनी द गोवनचे संपादक जोएल आफोंन्स.

रामनाथ देसायाची सिंगापूर मास्टर्स अॅथलेटिक्स सर्ती खातीर निवड



ज्येश्ठ नागरीक रामनाथ देसाय हांचो भोवमान करतना आमदार डॉ चंद्रकांत शेट्टे, बांगडा नारायण नेतकेकार, देवू पळ आनी रमाकांत शेट्टे

भांगरभुंग। प्रतिनिधी

दिवचल: बाबा सावयकार

नारायण पिसुर्लेकार

सेवा प्रतिश्ठान संचालित सेकंड इर्नींग ज्येश्ठ नागरीक केंद्राचो ज्येश्ठ नागरीक आनी अखिल गोंय ज्येश्ठ नागरीक संघटनेच्या दिवचल तालुक्याचे आदले अध्यक्ष रामनाथ देसाय हांची सिंगापूर हांगा जावपी आंतरराष्ट्रीय मास्टर्स अॅथलेटिक्स सर्ती खातीर निवड जाल्ल्यान केंद्रा वतीन तांचो आमदार डॉ चंद्रकांत शेट्टे हांचे हस्तुकीं भोवमान केलो.

केंद्रांत आयोजीत केल्ले हे कार्यावळी वेळार माचयेर बाबा सावयकार सेवा प्रतिश्ठानाचे विश्वस्त रमाकांत शेट्टे, सचीव देवू पळ, ज्येश्ठ नागरीक संघटनेच्या दिवच तालुको समितीचो सचीव व्यंकदेश नाटेंकार, नारायण बेतकेकार आशिल्ले. डॉ शेट्टे हांणी रामनाथ देसाय सिंगापूर सर्ती खातीर निवड जावप ही सगल्यां खातीर अभिमानाची गजाल आसा अशें सांगून तांकां परबीं भेटयलीं.

देशाचें प्रतिनिधीत्व करपाची आपल्याक संद मेळ्ळ्या ताचो लाब घेवन आपूण देशा खातीर पदक

जिखून हाडपाचो यत्न करतलों अशें देसाय हांणी सांगले..कार्यावळीचें सूत्रसंचालन देवू पळ हांणी केलें आनी नाटेंकार हांणी निमाणे उपकार मानले.

कोलवाळ कोमुनिदाद समिती बिनविरोध

भांगरभुंग। प्रतिनिधी

म्हापशें: कोलवाळ कोमुनिदाद वेवस्थापकीय समितीची निवड विरोधा विणे केली. 2022-25 ह्या कार्यकाळा खातीर आसा. नवे समितीन कार्यभार हातांत घेतला.

समिती फुडले भशेन- अध्यक्ष- मॅन्युएल व्ही पॉल, उपाध्यक्ष- झेवियर पी एम डिसोझा, अॅटर्नी- आग्लेल पी लोबो, भांडारी- पीटर एस मस्कारेहास, जोड अॅटर्नी- आंतोनियो फर्नांडीस, जोड भांडारी- अॅरौल डिसोझा.


Novelty CINEMA



3 JUNE TO 9 JUNE 2022

The Atrium Mall,
Dada Vaidya Chowk. Next to BSNL Exchange, Ponda - Goa

Vikram : Hitlist (Hindi) U/A
1:30pm
Major (Hindi) U/A
10:15pm
Samrat Prithviraj (Hindi) U/A
10:00am, 11:00am, 12:45pm, 3:45, 6:45, 7:30 & 10:00pm
Bhool Bhulaiyaa 2 (Hindi) U/A
4:45pm

Programmes & Prices Are Subject To Change Without Prior Notice

FOR MORE UPDATES 0832-2312118 | 91 95031 75052

लोकभारत लोकचो आवाज


भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin